



**बीजेपी नेता के फार्म हाउस पर अवैध शराब फैक्ट्री, तैयार हो रही थी नकली लिकर**



**ग्वालियर:** घाटीगांव में आबकारी विभाग ने बड़ी कार्रवाई करते हुए अवैध शराब बनाने की फैक्ट्री का भंडाफोड़ किया है। यहां शराब माफिया ब्रांडेड शराब की नकली शराब तैयार करते थे। आबकारी विभाग की माने तो यहां तैयार नकली शराब के साथ साथ इतना मटेरियल बरामद हुआ है, जिससे 5 करोड़ से ज्यादा की शराब तैयार कर बेची जा सकती थी। ये अवैध कारोबार जहां संचालित हो रहा था वह जमीन एक नामी बीजेपी नेता की बताई जा रही है।

*तैयार हो रही थी ब्रांडेड शराब की कॉपी*

ग्वालियर के घाटीगांव में बीजेपी नेता की जमीन पर लंबे समय से एक नकली शराब की फैक्ट्री संचालित हो रही थी। यहां सिर्फ नकली शराब तैयार करने का काम नहीं हो रहा था बल्कि, बड़ी बड़ी मशीनों के सेटअप लगे हुए हैं। जिनकी मदद से बॉटलिंग से लेकर लेबलिंग तक का काम यहां किया जा रहा था। इस नकली शराब को असली दिखाने के लिए आबकारी विभाग के फेक होलोग्राम भी लगाये जा रहे थे, जिससे आसानी से शराब की बोतल का नकली होना पता ना चल सके।

Source: <https://www.etvbharat.com/hi/state/gwalior-excise-department-action-illegal-liquor-factory-operating-bjp-leader-house-madhya-pradesh-news-mps25102703559>